

## शिक्षक दिवस-2019 विद्यार्थियों ने किया शिक्षकों का सम्मान



रायपुर 5 सितंबर 2019। मैट्स विश्वविद्यालय के हिन्दी विभाग के विद्यार्थियों ने डॉ. सर्वपल्ली राधाकृष्णन की जयंती शिक्षक दिवस के अवसर पर विभाग के समस्त शिक्षकों का सम्मान किया। शिक्षकों ने राधाकृष्णन के समस्त व्यक्तित्व एवं उपलब्धियों से विद्यार्थियों को अवगत कराया एवं शिक्षा के साथ कैरियर का निर्माण एवं व्यक्तित्व का विकास करने के प्रति जागरुक किया। प्रतिवर्ष की तरह इस वर्ष भी हिन्दी विभाग के बी.ए. ऑनर्स पत्रकारिता एवं पर्यटन, एम.ए. एम.फिल तथा पी-एचडी. के विद्यार्थियों ने शिक्षक दिवस समारोह का आयोजन किया एवं सभी प्राध्यापकों को उपहार देकर सम्मानित किया। इस अवसर पर विभागाध्यक्ष हिन्दी डॉ. रेशमा अंसारी ने कहा कि शिक्षा केवल रोजगार दिलाने के उद्देश्य से नहीं दी जाती बल्कि शिक्षा का उद्देश्य रोजगार के साथ-साथ व्यक्तित्व का विकास करना है। उन्होंने कहा कि हमें महापुरुषों के सम्पूर्ण जीवन का अध्ययन कर उनसे

प्रेरणा लेनी चाहिए। इस अवसर पर विद्यार्थियों ने भी अपने विचार रखे। शिक्षक दिवस समारोह में डॉ. रमणी चंद्राकर, डॉ. सुनीता तिवारी, डॉ. कमलेश गोगिया, श्रीमती मधुबाला शुक्ला, श्रीमती सुष्मिता मिश्रा, मोनिका शर्मा ने भी अपने विचार रखे। इस अवसर पर विभाग के समस्त विद्यार्थीगण उपस्थित थे।

